


सार संक्षेप

राजौरी में विस्फोट में सेना का अफसर व जवान शहीद




जम्मू। पाकिस्तानी कब्जे वाले कश्मीर के सटे राजौरी जिला के नौशहरा सेक्टर में एलओसी के पास रहस्यमयी परिस्थितियों में हुए विस्फोट में भारतीय सेना का एक अफसर और एक जवान शहीद हो गया है। तीन जवान घायल हो गए हैं। घायल जवानों को इलाज के लिए कमान अस्पताल उधमपुर रेफर किया गया है। शनिवार दोपहर को नौशहरा के कलाल सेक्टर में एलओसी के समीप रहस्यमयी विस्फोट हुआ। इसमें सेना के दो एक लेफ्टिनेंट रैंक का अधिकारी और 4 जवान घायल हो गए हैं।

मुख्यमंत्री चन्नी करेंगे चुनाव के लिए रोडमैप तैयार




चंडीगढ़। पंजाब कांग्रेस में सब सही नहीं चल रहा है। कैप्टन को अनदेखा कर कांग्रेस हाईकमान ने नवजोत सिद्धू को आगे बढ़ाया था। अब सिद्धू को अनदेखा करते हुए पंजाब विधानसभा चुनाव के लिए रोडमैप तैयार करने की सारी जिम्मेदारी मुख्यमंत्री चरणजीत सिंह चन्नी को सौंप दी गई है। इसमें चन्नी का उनकी कैबिनेट के मंत्री और प्रदेश के अन्य वरिष्ठ नेता भी सहयोग करेंगे।

डीएमआरसी को 'सर्वश्रेष्ठ यात्री सेवा और संतुष्टि' का पुरस्कार



नई दिल्ली। दिल्ली मेट्रो रेल कॉर्पोरेशन (डीएमआरसी) को अपनी 'सर्वश्रेष्ठ यात्री सेवा और संतुष्टि' के लिए शहरी परिवहन में पुरस्कार मिला है। डीएमआरसी के प्रबंध निदेशक मंगू सिंह ने दिल्ली में 14वें शहरी गतिशीलता भारत (यूएमआई) सम्मेलन 2021 में केंद्रीय आवास और शहरी मामलों के मंत्री हरदीप सिंह पुरी से पुरस्कार प्राप्त किया।

आगरा में कार के बोनट के अंदर मिला अजगर



आगरा। आगरा के सिकंदरा में एक कार के बोनट के नीचे छह फीट लंबा एक विशाल भारतीय रॉक पायथन पाया गया, जिसका शनिवार को वाइल्डलाइफ एसओएस की रैपिड रिस्पॉन्स यूनिट की एक टीम ने रेस्क्यू किया। जब मालिक ने हुड उठाया, तो उन्होंने देखा कि अजगर इंजन के ऊपर बैठा था। कार मालिक सुमंत झा ने कहा, मैंने वाइपर वॉशर भरने के लिए कार का बोनट खोला था और वहाँ एक अजगर को देखकर चौंक गया था।

दिल्ली में पकड़ा गया वांटेड अपराधी

नई दिल्ली। कई अपराधों में कथित रूप से शामिल बदमाश को दक्षिणी दिल्ली से गिरफ्तार किया गया है। पुलिस ने शनिवार को यह जानकारी दी। पुलिस के अनुसार मालवीय नगर क्षेत्र में वांटेड अपराधी इकबाल की गुप्त सूचना के आधार पर जाल बिछाया गया था।

टिकरी बॉर्डर से शुरू हुआ यातायात

आने-जाने के लिए मिलेगी पांच फुट जगह | किसानों और दिल्ली पुलिस में बनी सहमति

बॉर्डर पर डटे रहेगे किसान : टिकैत



बागपत में एक कार्यक्रम में शामिल होने पहुंचे किसान नेता राकेश टिकैत ने साफ किया कि बॉर्डर खाली करने की उनकी कोई मंशा नहीं है। कानून वापस होने तक किसानों का आंदोलन जारी रहेगा।



11 महीने बाद खुला बॉर्डर

तीन नए कृषि कानूनों के विरोध में पिछले 11 महीने से बंद हरियाणा का टिकरी बॉर्डर टूट-कूलर, पैदल और एंबुलेंस के लिए आज से खुल गया है। किसान नेताओं के साथ दिल्ली और हरियाणा पुलिस के अधिकारियों की हुई बैठक के बाद कुछ सहमति बनी है। इसके तहत सुबह 7 से शाम 8 बजे तक बॉर्डर खुला रहेगा।

रात में बंद रहेगी सड़क

किसानों के साथ बैठक में बड़े निर्णय लिए गए हैं, जिनमें मुख्य है कि अभी सिर्फ 5 फुट का रास्ता खोला जाएगा, जिससे दोपहिया, एम्बुलेंस और पैदल आने-जाने वाले निकल सकेंगे। इस दौरान एक नियत समय रहेगा, जब आवागमन होगा। सुबह 7 बजे से शाम 8 बजे तक खुला रहेगा। रात को सिर्फ एम्बुलेंस की एंट्री होगी।

कम एक तरफ का पूरा रास्ता खोलने का निवेदन भी किया,

एनएच-9 से होकर दिल्ली जाने का रास्ता खुला

कौशांबी। दिल्ली पुलिस द्वारा बैरियर हटाए जाने से 11 महीने बाद एक्सप्रेसवे और एनएच-9 होकर दिल्ली जाने का रास्ता खुल गया। दोनों से दो-दो बैरियर हटने के बाद अब दोपहिया और चार पहिया वाहन आसानी से निकल सकते हैं। रात में दिल्ली की ओर दो एंबुलेंस भी निकल कर गईं। नवंबर 2020 को किसान आंदोलन शुरू होने और 26 जनवरी 2021 को दिल्ली में हुए बवाल के बाद दिल्ली पुलिस ने गाजीपुर सर्विस लेन, एनएच-9 और दिल्ली-मेरठ एक्सप्रेसवे पर सीमेंटेड बैरियर लगाकर रास्ते रोक दिए थे। भाकियू के बैनर तले भारी संख्या में किसान 28 नवंबर को यूपी गेट पहुंचे थे तब दिल्ली पुलिस ने गाजीपुर के रास्ते दिल्ली की ओर लोहे की बैरिकेडिंग लगा दी थी।

लेकिन किसानों ने नहीं माना। इससे पहले टीकरी बॉर्डर से एक तरफ की एक लेन का रास्ता खोलने के लिए शुक्रवार देर रात चल रहे पुलिस के प्रयासों के दौरान कुछ किसानों ने हंगामा कर दिया था। जैसे ही दिल्ली पुलिस ने आखिरी बैरिकेडिंग लेयर हटाई तो आंदोलनकारी विरोध पर उतर आए। जैसीबी के सामने लेट गए और लोहे के बैरिकेड लगाकर खुद ही दो जगहों से रास्ता बंद कर दिया। यहाँ पर सभा शुरू कर दी गई। भीड़ जुटा ली गई और ऐलान कर दिया कि वे अब बॉर्डर नहीं खुलने देंगे, चाहे कुछ भी हो जाए। आंदोलनकारी बोले कि अब तक तो वे पांच फुट का रास्ता देने को तैयार थे, लेकिन अब वह भी नहीं देंगे।



प्रधानमंत्री मोदी ने पोप से की मुलाकात

पोप फ्रांसिस को भारत आने का दिया न्योता

रोम, 30 अक्टूबर (एजेंसियां)। प्रधानमंत्री नरेंद्र मोदी ने शनिवार को वेटिकन में पोप फ्रांसिस से मुलाकात की और उन्हें भारत आने का न्योता दिया। पोप के साथ अपनी पहली मुलाकात के बाद टिक्टवट पर मोदी ने कहा, पोप फ्रांसिस के साथ बहुत गर्मजोशी से मुलाकात हुई। मुझे उनके साथ कई मुद्दों पर चर्चा करने का अवसर मिला और उन्हें भारत आने के लिए भी आमंत्रित किया। अधिकारियों के अनुसार, बैठक जो शुरू में केवल 20 मिनट के लिए निर्धारित की गई थी, एक घंटे तक चली, जिसके दौरान उन्होंने जलवायु परिवर्तन के खिलाफ लड़ाई और गरीबी को दूर करने सहित कई विषयों पर चर्चा की। भारत की आखिरी पोप यात्रा 1999 में हुई थी जब अटल बिहारी वाजपेयी प्रधानमंत्री थे। उस समय पोप जॉन पॉल द्वितीय भारत आए थे। मोदी रोम में जी20 शिखर सम्मेलन में भाग लेने के लिए इटली के तीन दिवसीय दौरे पर हैं, जहां से वह संयुक्त राष्ट्र सीओपी26 के लिए ग्लासगो के लिए रवाना होंगे।

राहुल ने भाजपा पर साधा निशाना

भाजपा का नफरत व विभाजन में विश्वास

पणजी, 30 अक्टूबर (एजेंसियां)। कांग्रेस नेता राहुल गांधी ने शनिवार को कहा कि भाजपा गुस्सा, नफरत और विभाजन फैलाने में विश्वास रखती है, जबकि कांग्रेस प्यार फैलाती है और लोगों को जोड़ती है।

गांधी ने दक्षिण गोवा के वेल्साओ गांव में मछुआरों के एक समूह के साथ बातचीत करते हुए कहा, मैं यह स्पष्ट करना चाहता हूँ कि कांग्रेस और भाजपा के बीच क्या अंतर है। कांग्रेस पूरे भारत के लोगों को एकजुट करने और उन्हें एक साथ आगे ले जाने में विश्वास करती है। हमारे लिए प्रत्येक भारतीय व्यक्ति को वह स्थान दिए जाने का अधिकार है जिसकी उसे आवश्यकता है। उन्होंने कहा, उनकी (भाजपा की) नफरत के प्रति हमारी प्रतिक्रिया प्यार और स्नेह है।



कांग्रेस प्यार और एकता में करती है विश्वास : राहुल गांधी

गोवा के वेल्साओ गांव में मछुआरों को किया संबोधित

इसलिए जहां भी वे क्रोध, विभाजन फैलाते हैं और हम लोगों को एकजुट करते हैं।

पेट्रोल की कीमतों पर घेरा

गांधी ने यह भी कहा कि पेट्रोल की बढ़ती कीमतों के लिए कांग्रेस पार्टी को जिम्मेदार नहीं ठहराया

चुनाव से पहले मायावती को बड़ा झटका

बसपा के 6 बागी विधायक सपा में शामिल

लखनऊ, 30 अक्टूबर (एजेंसियां)। उप विधानसभा चुनाव से पहले बहुजन समाज पार्टी (बसपा) सुप्रिमा मायावती को बड़ा झटका लगा है। बीएसपी के बागी 6 विधायकों ने समाजवादी पार्टी (सपा) का दामन थाम लिया। इनके अलावा सीतापुर से भाजपा विधायक राकेश राठौर भी अखिलेश यादव की पार्टी में शामिल हो गए।

खुद सपा प्रमुख अखिलेश यादव ने लखनऊ स्थित पार्टी कार्यालय में सभी 7 विधायकों को पार्टी की सदस्यता दिलाई। सपा में शामिल हुए बसपा और भाजपा के बागी विधायकों का अखिलेश यादव ने स्वागत किया। साथ ही तंज कसा, 'सरकार में बैठे माननीय से निवेदन है कि दिवाली का त्योहार आ गया है, अपने घर की सफाई अच्छे से करवा दें। जिससे कि धुंध के निशान मिट जाएं और बाकी सब कुछ हटवा दें ताकि आने वाली सरकार को वहां कुछ न मिले।'



एक भाजपा विधायक ने भी थामा सपा का दामन

अखिलेश ने पार्टी कार्यालय में सदस्यता दिलाई

ये विधायक सपा में हुए शामिल

लंबे वक्त से बीएसपी के बागी विधायकों की सपा में जाने की चर्चा थी। सपा में शामिल होने वाले बीएसपी विधायकों में असलम राईनी (श्रावस्ती, भिन्ना), असलम अली चौधरी (हापुड़, ढोलना), मुन्तबा सिद्दीकी (प्रयागराज, प्रतापपुर), हाकिम लाल बिंद (प्रयागराज, हाँडिगा), हर गोविंद भार्गव (सीतापुर, सिधौली) और सुषमा पटेल (जौनपुर, मुंगरा बादशाहपुर) शामिल हैं।

हरेंद्र मलिक भी कर चुके हैं वापसी

चार बार विधायक व एक बार राज्यसभा सदस्य रहे हरेंद्र मलिक ने करीब 20 साल बाद शुक्रवार को एक बार फिर लखनऊ में सपा के राष्ट्रीय अध्यक्ष अखिलेश यादव के समक्ष समाजवादी पार्टी में वापसी की है। उनके साथ दो बार के पूर्व विधायक पंकज मलिक, चरथावल के पूर्व ब्लॉक प्रमुख जिल्ले हैदर समेत काफी संख्या में जिले के कांग्रेसियों ने पार्टी छोड़कर सपा की सदस्यता ली। पार्टी में शामिल होने के अवसर पर हरेंद्र मलिक ने अपने संबोधन में कांग्रेस को बंदर और सपा को उपजाऊ भूमि की उपमा दी।

उपचुनाव में पूर्वोत्तर राज्यों में दिखा उत्साह



नई दिल्ली, 30 अक्टूबर (एजेंसियां)। देश के 14 राज्यों और केंद्र शासित प्रदेशों के उपचुनाव में मतदान प्रतिशत के मामले में पूर्वोत्तर के राज्यों ने बाजी मार ली है। देश भर में हुए विधान सभा की 29 सीटों के साथ-साथ लोकसभा की 3 सीटों पर हुए उपचुनाव में सबसे ज्यादा मेघालय और मिजोरम के मतदाताओं ने अपने मताधिकार का प्रयोग किया वहीं मतदान प्रतिशत के मामले में सबसे नीचे बिहार रहा जहां आधे से अधिक मतदाता वोट डालने के लिए निकले ही नहीं। चुनाव आयोग द्वारा शाम 5 बजे तक के लिए जारी अनुमानित आंकड़ों के मुताबिक, देश में सबसे ज्यादा मतदान मेघालय में दर्ज किया है, जहां 78.62 प्रतिशत मतदाताओं ने अपने मताधिकार का प्रयोग किया। मतदाताओं के उत्साह के मामले में मिजोरम ने भी 78.49 प्रतिशत मतदान के साथ पहले स्थान के लिए

- लोकसभा की 3 व विधानसभा की 29 सीटों पर हुआ मतदान
- मेघालय में 78.62 प्रतिशत मतदाताओं ने किया मतदान

मेघालय को कड़ी टक्कर दी। शाम 5 बजे तक आए आंकड़ों के मुताबिक देश में सबसे कम मतदान बिहार में दर्ज किया गया है, जहां मतदान का प्रतिशत सिर्फ 49.85 रहा। अन्य राज्यों की बात करें तो चुनाव आयोग द्वारा जारी अनुमानित आंकड़ों के मुताबिक शाम 5 बजे तक असम की 5 विधानसभा सीटों पर 69.75, पश्चिम बंगाल की 4 विधानसभा सीटों पर 70.18 प्रतिशत, हिमाचल प्रदेश की 3 विधानसभा सीटों पर 62.87 प्रतिशत और मध्य प्रदेश की 3 विधानसभा सीटों पर 63.02 प्रतिशत मतदान हो चुका है।

लदाख सीमा पर गश्त नहीं करने दे रही चीनी सेना

सुरेश एस डुग्गर

जम्मू, 30 अक्टूबर (देशबन्धु)। लदाख में एलएससी से सेना हटाने को हुए समझौतों के बावजूद चीनी सेना भारतीय पक्ष को फिलहाल गश्त करने की अनुमति देने को राजी नहीं है। एलएससी पर सैंकड़ों किमी के इलाके में तनातनी के कारण पिछले साल अप्रैल से ही भारतीय पक्ष कहीं भी गश्त नहीं कर पा रहा है। सेना के बकौल, लदाख सीमा पर कई स्थानों से सेनाएं हटाने का समझौता हुआ है। दोनों पक्षों के हस्ताक्षर करते ही इसे लागू करने की प्रक्रिया पिछले साल ही आरंभ हुई थी। पर चीनी सेना इस समझौते में भारतीय पक्ष को गश्त करने की अनुमति देने की शर्त को



समझौते को बावजूद गश्त नहीं कर पा रही भारतीय सेना

कई स्थानों से सेनाएं हटाने का हो चुका है समझौता

अभी शामिल करने को राजी नहीं है। भारतीय पक्ष इसे मानता है कि सेना उन आठ विवादित क्षेत्रों में फिलहाल गश्त आरंभ नहीं कर पाई है जहां चीनी सेना लाभप्रद स्थिति में होने के कारण भारतीय जवानों के लिए खतरा साबित हो सकती है। इस मुद्दे को प्रत्येक कोर कमांडर लेवल की बैठक में भी उठाया जा चुका है पर इसके प्रति लाल सेना कोई बात करने को ही राजी नहीं है। आधिकारिक तौर पर पिछले साल 15 जून को गलवान वैली इलाके में हुई खूँजी झड़प में 20 जवानों की शहादत के बाद से ही विवादित इलाकों में गश्त रोक दी गई थी।

जेल से रिहा हुए आर्यन खान

मुंबई, 30 अक्टूबर (एजेंसियां)। क्रूज ड्रस केस में फंसे आर्यन खान की 27 दिन बाद आखिरकार जेल से रिहाई हो गई है। वे सुबह 11 बजे आर्थर रोड जेल से बाहर आए। उन्हें लेने के लिए पिता शाहरुख खान खुद आर्थर रोड जेल पहुंचे थे। शाहरुख की रेंज रोवर गाड़ी जेल के गेट पर लगी थी और आर्यन जेल के गेट से निकलकर सीधे गाड़ी में बैठ गए। शाहरुख का काफिल लीलावती अस्पताल के रास्ते होते हुए करीब आधे घंटे में यानी 11.30 बजे मन्नत यानी उनके घर पहुंच गया। यहाँ गाजे-बाजे और आतिशबाजी कर उनका स्वागत किया गया है। वहीं मन्नत बाहर प्रशंसकों की भीड़ जमा थी। आर्यन के इंतजार में उनके घर मन्नत के बाहर फैंस की भारी भीड़ मौजूद है। लोग अपने-अपने तरीके से खुशी जाहिर कर रहे थे।

27 दिन बाद घर पहुंचे आर्यन

तैयारी अब बच्चों के कोविड टीकाकरण की तैयारी

4 करोड़ बच्चों को टीका लगाने की योजना

नई दिल्ली, 30 अक्टूबर (एजेंसियां)। सरकार त्यौहारी सीजन के बाद बच्चों को कोविड टीका लगाने की तैयारी में जुट गई है और इसके लिये स्थानीय स्तर बुनियादी ढांचा बनाया जा रहा है। केंद्रीय स्वास्थ्य एवं परिवार कल्याण मंत्रालय में पूरे मामले से जुड़े अधिकारियों ने यहाँ बताया कि देश के लगभग 44 करोड़ बच्चों को भी अब कोरोना टीकाकरण के दायरे में लाने की योजना के तहत इस समय प्राथमिकता सूची तैयार करने का काम तेजी से जारी है और उम्मीद की जा रही है कि अगले महीने के पहले पखवाड़े में त्योहारों के बाद बच्चों के टीकाकरण की शुरुआत हो जाएगी। स्थानीय स्तर पर बच्चों को कोविड टीका देने के लिए विशेष केंद्र बनाए जा रहे हैं। बुनियादी ढांचा किया जा रहा तैयार

इन केंद्रों के निकट अस्पतालों में भी आपात स्थिति में बच्चों को चिकित्सा सहायता देने का बुनियादी ढांचा तैयार किया जा रहा है। बाल कोविड केंद्रों का स्वरूप बच्चों की रूचि के अनुरूप होगा। इन केंद्रों में बच्चों के लिए खेलने का भी सामान प्राप्त होगा और इन केंद्रों को रंग बिरंगे रंगों से सजाया जाएगा। सूचों के

है। मुख्य रूप से कई चरणों में बच्चों के टीकाकरण किया जाएगा। बच्चों के आयुवर्ग के आधार पर भी प्राथमिकता सूची तय होगी और बच्चों के स्वास्थ्य को भी ध्यान में रखा जाएगा। 12 से 18 वर्ष की आयु वर्ग से होगी शुरुआत

अधिकारियों का कहना है कि टीकाकरण की शुरुआत 12 से 18 वर्ष की आयु के उन बच्चों से होगी जिन्हें कोरोना से बचाव के लिए टीके की सबसे अधिक आवश्यकता है। राष्ट्रीय टीकाकरण तकनीकी सलाहकार गुपलकें अध्यक्ष डॉ. एनके अरोड़ा ने भी कहा है कि शुरुआती चरण में पहले से कई तरह की बीमारियों से पीड़ित बच्चों का टीकाकरण किया जाएगा।



अगले महीने टीकाकरण शुरू होने की उम्मीद

अनुसार बच्चों के टीकाकरण की शुरुआत से पूर्व ही इसको लेकर नियम तैयार किए जा रहे